

21-05-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు ఇచ్చటకు మనుష్యుల నుండి దేవతలుగా తయారయ్యే ట్యాప్స్ తీసుకునేందుకు వచ్చారు, గివ్వ నుండి వజ్రముగా తయారవుతున్నారు ”

ప్రశ్న:- పిల్లలైన మీకు ఈ చదువులో ఏ ఖర్చు ఉండదు - ఎందుకు ?

సమా:- ఎందుకనగా ఇక్కడ మీ తండ్రి మీకు టీచరు. తండ్రి పిల్లల నుండి ఫీజు ఎలా తీసుకుంటారు? తండ్రికి పిల్లలుగా అయ్యారు. ఒడిలోనికి వస్తూనే వారసత్వమునకు అధికారులుగా అయ్యారు. పిల్లలైన మీరు పైసా ఖర్చు లేకుండా వజ్ర సమానముగా దేవతలుగా అవుతారు. భక్తి మార్గములో తీర్థ యాత్రలు చేస్తారు, దాన పుణ్యదులు చేస్తారు. కావున అందులో ఖర్చే ఖర్చు. ఇక్కడైతే తండ్రి పిల్లలకు రాజ్యమును ఇస్తారు. మొత్తం వారసత్వమునంతటినీ ఉచితంగా ఇచ్చేస్తారు. పావనులుగా కండి, వారసత్వము తీసుకోండి.

ఓంశాంతి. మేము విద్యార్థులమని పిల్లలకు తెలుసు. తండ్రికి విద్యార్థులైన మీరు ఏమి చదువుతున్నారు? మనుష్యుల నుండి దేవతలుగా తయారగుటకు ట్యాప్స్ తీసుకుంటున్నారు. ఆత్మలమైన మనము పరమపిత పరమాత్మ నుండి ట్యాప్స్ తీసుకుంటున్నాము. జన్మ-జన్మలుగా స్వయమును ఆత్మ అని భావించక దేహమనే భావిస్తూ వచ్చామని ఇప్పుడు తెలుసుకున్నారు. లౌకిక తండ్రి ట్యాప్స్ కొరకు మరో చోటుకు పంపుతారు, సద్గతి కొరకు మరో చోటుకు వెళ్తారు. తండ్రి వృద్ధునిగా అయితే వానప్రస్థములోనికి వెళ్లుటకు ఇష్టపడతారు. అయితే వానప్రస్థమునకు అర్థము ఎవ్వరికీ తెలియదు. శబ్దము నుండి దూరముగా మనము ఎలా వెళ్లగలము? అది బుద్ధిలో నిలువదు. ఇప్పుడైతే మనము పతితులుగా ఉన్నాము. ఆత్మలమైన మనము ఎచ్చట నుండి వచ్చామో అచ్చట పావనులుగా ఉండేవారము. ఇచ్చటకు వచ్చి పాత్ర చేస్తూ చేస్తూ పతితమైపోయారు. ఇప్పుడు మరలా పావనముగా ఎవరు చేస్తారు? “ ఓ పతితపావనా” అని పిలుస్తారు కూడా. గురువులను ఎవరూ పతితపావనులు అని అనరు. గురువులను ఆశ్రయిస్తారు కాని ఒక్కరిలోనే పూర్తి నిశ్చయముండదు. అందువలననే వానప్రస్థ స్థితికి చేర్చు గురువు దొరకాలని వెతుకుతూ ఉంటారు, అందుకు చాలా యుక్తులు రచిస్తారు. ఫలానా వారు చాలా మహిమ గలవారని వింటూనే అక్కడకు వెళ్తారు. ఎవరైతే ఈ వ్యక్తమునకు అంటుగా ఉంటారో వారికి మీ జ్ఞాన బాణము తగులుతుంది. వారు ఇది చాలా స్పష్టమైన సత్యమైన విషయమని భావిస్తారు. మీరు తప్పక వానప్రస్థ స్థితికి వెళ్తారు కదా. అదేమంత పెద్ద విషయమేమీ కాదు టీచరుకు పాఠశాలలో చదివించుట పెద్ద విషయము కాదు. భక్తులకు ఏమి కావాలో కూడా ఎవ్వరికీ తెలియదు. ఇప్పుడు పిల్లలైన మీరు ఈ డ్రామా చక్రమును బాగా తెలుసుకున్నారు. తండ్రి వారసత్వము ఇచ్చి ఉండినారని, వారే ఇప్పుడు ఇస్తున్నారని మరలా అదే స్థితిలో వస్తారని పిల్లలైన మీరు అర్థము చేసుకున్నారు. మొట్టమొదటి ముఖ్య విషయము పావనులుగా తయారగుటకై తండ్రిని స్మృతి చేయాలి. లౌకిక తండ్రి అయితే అందరికీ గుర్తుంటారు. పాఠశాలకి తండ్రి గురించి ఎవ్వరికీ తెలియదు. స్వయమును ఆత్మ అని భావించి తండ్రిని స్మృతి చేయుట సులభములో సులభమని కష్టములో కష్టమని కూడా ఇప్పుడు మీరు తెలుసుకున్నారు.

ఆత్మ చాలా చిన్న నక్షత్రము. తండ్రి కూడా నక్షత్రమే. వారేమో సంపూర్ణ పవిత్రాత్మ. ఇతడేమో సంపూర్ణ అపవిత్ర ఆత్మ. సంపూర్ణ పవిత్రుని సాంగత్యము తేలుస్తుంది,.....కావున తేల్చేది(రక్షించేది) ఒక్కరి సాంగత్యమే.

సాంగత్యము కూడా కావాలి. తర్వాత 5 వికారాల రావణుని సాంగత్యము కూడా లభిస్తుంది. దానిని రావణ సంప్రదాయము అని అంటారు. మీరిప్పుడు రామ సంప్రదాయమువారిగా తయారవుతున్నారు. మీరు రామ సంప్రదాయమువారిగా అయిన తర్వాత ఈ రావణ సంప్రదాయము ఉండదు. ఈ జ్ఞానము ఇప్పుడు మీ బుద్ధిలో ఉంది. రాముడంటే భగవంతుడే వచ్చి రామ రాజ్య స్థాపన చేస్తున్నారు అనగా సూర్య వంశీయులు రాజ్య స్థాపన చేస్తారు. రామ రాజ్యమని కూడా అనరు కాని సులభముగా తెలుపుటకై రావణ రాజ్యము అని అంటారు. వాస్తవముగా అది సూర్యవంశీయుల రాజ్యము. వజ్ర తుల్య జీవితమునెలా తయారుచేసుకోవాలనే చిన్న పుస్తకముకంటే మీ వద్ద ఉన్నది. ఇప్పుడు వజ్ర తుల్య జీవితమని దేనినంటారో మీకు తప్ప మరెవ్వరికీ తెలియదు. వజ్ర తుల్య దైవ జీవితము ఎలా తయారవుతుంది? అని వ్రాయాలి. దేవత అనే పదము కలపాలి. మనమిచ్చట వజ్ర సమాన జీవితము తయారు చేసుకుంటున్నామని మీరు అనుభవము చేస్తున్నారు. తండ్రి తప్ప మరెవ్వరూ అటువంటి జీవితమును తయారు చేయలేరు. ఇది మంచి పుస్తకము. కేవలము ఈ పదము ఒక్కటి కలుపుకోండి. మీరు పైసా ఖర్చు లేకుండా గవ్వ సమాన ఆసులీ జన్మ నుండి వజ్ర సమాన దేవతా జన్మను ఒక్క సెకెండులో ప్రాప్తి చేసుకోగలరు. కొడుకు తండ్రి వద్ద జన్మ తీసుకోగానే వారసత్వానికి హక్కు ధారుడవుతారు. కొడుకుకు ఏమైనా ఖర్చవుతుందా? ఒడిలోకి వస్తూనే వారసత్వమునకు హక్కు ధారునిగా అవుతారు. ఖర్చు తండ్రి భరిస్తాడు కాని కొడుకు కాదు. ఇప్పుడు మీరు ఏమి ఖర్చు చేశారు? తండ్రివారిగా అగుటలో ఖర్చు ఏమైనా ఉందా? - లేదు. ఎలాగైతే లౌకిక సంతానమగుటలో ఖర్చు లేదో అదే విధముగా పారలౌకిక తండ్రికి సంతానమగుటలో కూడా ఏ ఖర్చు లేదు. తండ్రి కూర్చుని చదివిస్తారు, చదివించి మిమ్ములను దేవతలుగా తయారుచేస్తారు. మీరేమీ చిన్న పిల్లలు కారు, పెద్దవారు. తండ్రివారిగా అయినందున తండ్రి మీకు సలహానిస్తారు. మీరు మీ రాజధానిని స్థాపన చేసుకోవాలి. దీని కొరకు తప్పక పవిత్రముగా తయారు కావాలి. ఇందులో ఖర్చు ఏమీ లేదు. గంగానదికి, తీర్థ స్థానములకు స్నానము చేయుటకు వెళ్తారు, ఖర్చు చేస్తారు కదా. మీకు తండ్రి పై నిశ్చయము ఏర్పడింది. ఇందులో ఖర్చు ఏమైనా అయ్యిందా? మీ వద్దకు సేవాకేంద్రములకు వస్తారు. ఇప్పుడు అనంతమైన తండ్రి నుండి వారసత్వము తీసుకోండి, తండ్రిని స్మృతి చేయండి మీరు వారికి చెప్తారు. వారు తండ్రి కదా. తండ్రి స్వయముగా చెప్తున్నారు - “ నా వారసత్వము మీకు కావాలనుకుంటే పతితుల నుండి పావనముగా తయారు కండి, అప్పుడు పావన విశ్వానికి అభికారులుగా కాగలరు”. తండ్రి వైకుంఠమును స్థాపన చేస్తున్నారని కూడా మీకు తెలుసు. తెలివిగల పిల్లలు మంచి లీతిగా అర్థము చేసుకుంటారు. ఆ చదువులో చాలా ఖర్చు అవుతుంది, కాని ఇచ్చట ఏ ఖర్చు లేదు. నేను అవినాశిని, ఈ శరీరము వినాశనమైపోతుందని ఆత్మ అంటుంది. పిల్లలారా! మొదలైనవారందరూ వినాశనమైపోతారు. అప్పుడు జమ చేసిన ఈ ధనమంతా ఏమి చేసుకుంటారు? ఆలోచన కలుగుతుంది కదా. చాలా షాహుకార్లుగా కూడా ఉంటారు, వారికి ఎవ్వరూ లేరనుకోండి, జ్ఞానము లభించినప్పుడు, ఈ పరిస్థితిలో ధనము ఏమి చేసుకుంటాము? అని అనుకుంటారు. చదువు సంపాదనకు ఆధారము. తండ్రి తెలిపారు - అబ్రహామ్ లింకన్ చాలా పేదవాడిగా ఉండేవాడు, రాత్రుళ్లు మేలుకొని బాగా చదివి చదివి, ప్రెసిడెంట్(అడ్వక్టు) అయ్యేటంత తెలివిగలవాడు అయ్యాడు, అందులో ఏమైనా ఖర్చుందా? ఏ ఖర్చు లేదు. పేదవారు చాలామంది ఉంటారు. చదువుకొనుటకు ధనము తీసుకోరు. ఈ విధముగా చాలామంది చదువుకుంటారు. అలా అబ్రహామ్ లింకన్ కూడా ఫీజు లేకుండా ప్రెసిడెంట్

అయ్యాడు. ఎంత గొప్ప పదవి పొందాడు! ఈ ప్రభుత్వము(గవర్నమెంట్) కూడా ఏ ఫీజు తీసుకోదు. ఈ ప్రపంచములోని వారంతా పేదవారేనని ఈ ప్రభుత్వము భావిస్తుంది. ఎంత ధనవంతులైనా, లక్షాధికారులు, కోటిశ్వరులు వారు కూడా పేదవారే అంటారు. నేను వారిని ధనవంతులుగా చేస్తాను. ఎంత ధనమున్నా కొన్ని రోజుల వరకేనని మీకు తెలుసు. ఇదంతయూ మట్టిలో కలిసిపోతుంది. కనుక అందరూ పేదవారే కదా. ఆధారమంతయూ చదువు పైననే. చదువు కొరకు తండ్రి తన పిల్లల వద్ద ఏమి తీసుకుంటారు? తండ్రి ఏమో ఈ విశ్వమంతటికీ అధికారి. మనము భవిష్యత్తులో ఇలా (లక్ష్మీనారాయణులు) తయారవుతామని పిల్లలకు తెలుసు. దీనిని స్థాపించుటకై నేను వచ్చాను. బ్యాడ్మిన్టన్ కూడా ఈ జ్ఞానమంతా ఉంది. నూతన పరిశోధనలు, అన్వేషణలు అనేకము వెలువడుతుంటాయి. మన ఆత్మలలో పాత్ర అంతయూ నిండి ఉందని శివబాబా చెప్తున్నారు. వికారులై పతితముగా తయారైన వారిని తండ్రి వచ్చి పావనముగా తయారుచేస్తారు. 5 వేల సంవత్సరాల క్రితము తండ్రి నుండి ఈ విశ్వ చక్రవర్తి పదవిని తీసుకున్నామని కూడా మీకు తెలుసు. ముఖ్యమైన విషయం - “నన్ను ఒక్కరినే తలంపు చేయండి” అని బాబా చెప్తున్నారు. వారు నేరుగా వచ్చి సన్ముఖములో చెప్తున్నారు. రథము లభించింది, కనుక తండ్రి కూడా వచ్చేశారు. రథము తప్పకుండా ఒకటి నిశ్చయింపబడి ఉంటుంది కదా. ఇది తయారైన ద్రామా. ఇందులో ఏ మార్పు జరగదు. ఈ వజ్రాల వ్యాపారిని ప్రజాపిత బ్రహ్మ అని ఎలా అంటారని అడుగుతారు. ఇతను వజ్రాల వ్యాపారి అని భావిస్తారు. వజ్రాలు నకిలీవి ఉంటాయి, నిజమైనవి ఉంటాయి. ఇందులో కూడా అసలైన వజ్రాలు, రత్నాలు తండ్రి ఇస్తారు. అప్పుడు అవి (నకిలీ వజ్రాలు, రత్నాలు) దేనికి పనికి వస్తాయి? ఇవి జ్ఞాన రత్నాలు. వీటి ముందు ఆ రత్నాలు, మణులకు ఏ విలువ లేదు. ఈ జ్ఞాన రత్నాలు లభించినప్పుడు ఆ రత్నాల వ్యాపారము దేనికి పనికి రావని తెలుసుకున్నాడు. ఒక్కొక్క ఈ అవినాశి జ్ఞాన రత్నము లక్షలు, కోట్ల రూపాయల విలువైనవి. మీకు ఇటువంటి రత్నాలు అనేకము లభిస్తాయి. ఈ జ్ఞాన రత్నాలే సత్యమైనవిగా అవుతాయి. జోలెను నింపుకొనుటకై తండ్రి ఈ రత్నాలనిస్తారని మీకు తెలుసు. ఇవి ఉచితముగా లభిస్తాయి. ఇందులో ఏ ఖర్చు లేదు. అక్కడైతే (సత్యయుగము) గోడలకు, పై కప్పులకు కూడా రత్నాలు, మణులు పొదగబడి ఉంటాయి. వాటి విలువ తర్వాత వస్తుంది. అచ్చట వజ్రాలు, రత్నాలు కూడా మీకు లెక్కలేదు, విలువ ఉండదు. దీని పై పిల్లలకు నిశ్చయముండాలి.

శివబాబా రూపవంతుడు కూడా అయ్యారు, బసంత్ కూడా అయ్యారని తండ్రి తెలియజేస్తున్నారు. బాబాది చాలా చిన్న రూపము. వారిని జ్ఞాన సాగరులంటారు. ఈ జ్ఞాన రత్నాలతో మీరు చాలా గొప్ప ధనవంతులవుతారు. అంతేకాని అవ్యుతము లేక నీరు మొదలైన వాటి వర్షము కాదు. చదువులో నీటి మాట్ ఉండదు. పవిత్రముగా తయారగుటకై ఖర్చు చేసే మాట్ లేదు. మీకిప్పుడు వివేకము లభించింది. పతితపావనులు ఒకే ఒక్క తండ్రినని మీకు తెలుసు. మీరు మీ యోగబలము ద్వారా పవిత్రమగుచున్నారు. పావనమై, పావన ప్రపంచములోనికి వెళ్తామని కూడా తెలుసు. ఇప్పుడు ఇది రైటా, అది రైటా? ఈ మాటల పై మీ బుద్ధిని ఉపయోగించాలి. ద్రామాలో ఈ భక్తి పాత్ర కూడా జరగవలసి ఉంది. ఇప్పుడు మీరు పావనమై పావన ప్రపంచములోనికి వెళ్తామని తండ్రి చెప్తున్నారు. ఎవరు పావనముగా అవుతారో వారు వెళ్తారు. ఇచ్చటకు రావలసిన వారే వస్తారు. మిగిలిన వారికి అర్థమే కాదు. వారు ఊబిలో చిక్కుకునే ఉంటారు. చివరిలో విన్నప్పుడు - ఓహో ప్రభూ మీ లీల..... మీరు పాత ప్రపంచమును క్రొత్తదిగా ఎంత అద్భుతముగా

చేస్తున్నారని అంటారు. ఈ జ్ఞానము గురించి వార్తాపత్రికలలో చాలా చాలా ప్రచురిస్తారు. ముఖ్యముగా ఈ చిత్రాలను రంగులలో వార్తాపత్రికల యందు ప్రచురించండి. ఆ చిత్రము క్రింద శివబాబా ప్రజాపిత బ్రహ్మ ద్వారా చదివించి స్వర్గమునకు అధికారిగా, ఈ లక్ష్మీ నారాయణులుగా తయారుచేస్తారని వ్రాయండి. ఎలా? స్మృతి యాత్ర ద్వారా చేస్తారు. స్మృతి చేస్తూ - చేస్తూ మీ మైల తొలగిపోతుంది. మీరు నిల్చిన అందరికీ ఈ దారి చూపగలరు. ఏ దారి అనునది తండ్రి తెలియజేస్తున్నారు - నన్ను ఒక్కరినే స్మృతి చేయండి, స్వయమును ఆత్మగా భావించండి. పదే పదే ఈ స్మృతి కలుగజేసి వారి ముఖము ఏమైనా మారుతుందా? అని గమనించండి. కనులు ఏమైనా నీటితో తడుస్తున్నాయా అని గమనించండి. తడుస్తే బుద్ధిలో ఏమో కూర్చున్నదని తెలుసుకోండి. మొట్టమొదట ఈ ఒక్క మాటే తెలపాలి. 5 వేల సంవత్సరాల క్రితము కూడా తండ్రి నన్ను ఒక్కరినే తలంపు చేయండి అని చెప్పారు. శివబాబా వచ్చి ఉండినారు, అందుకే శివజయంతి పండుగను జరుపుకుంటున్నారు. భారతదేశమును స్వర్గముగా తయారుచేయుటకై - “నన్ను ఒక్కరినే స్మృతి చేస్తే మీరు పావనమైపోతారని తెలిపించారు.” పిల్లలు కూడా కూర్చుని ఈ విధముగా తెలపాలి. అనంతమైన తండ్రి శివబాబా ఇలా తెలిపారని చెప్పాలి. బాబా అనే పదము మధురమైనది. తండ్రి మరియు వారసత్వము. పిల్లలకు ఇంత నిశ్చయముండాలి. ఇది మనుష్యుల నుండి దేవతలుగా తయారయ్యేందుకు విద్యాలయము. దేవతలంటేనే పవిత్రులు. ఇప్పుడు తండ్రి చెప్తున్నారు - స్వయమును ఆత్మ అని భావించి నన్ను స్మృతి చేయండి, మన్ననాభవ. ఈ పదము విన్నారా, వినకుంటే తండ్రి వినిపిస్తున్నారు. తండ్రి చెప్తున్నారు - నేన్నొక్కడినే పతితపావనుడను, నన్ను స్మృతి చేస్తే మీ మురికి తొలగిపోయి సతోప్రధానముగా తయారైపోతారు. శ్రమ అంతా ఇందులోనే ఉంది. జ్ఞానమేమో అందరూ బాగుందని, ఫస్ట్ క్లాస్ జ్ఞానమని అంటారు. కాని ప్రాచీన యోగమంటే ఏమిటో ఎవరికీ తెలియదు. పవిత్రమవ్వాలనే మాట మీరు వినిపించినా అర్థము చేసుకోరు. తండ్రి అంటున్నారు - “ఇప్పుడు మీరంతా పతితమై తమోప్రధానముగా అయ్యారు.” మీరు స్వయమును ఆత్మగా భావిస్తూ నన్ను స్మృతి చేయండి. ఆత్మలైన మీరు మొదట నా జతలోనే ఉండేవారు కదా. నన్ను మీరు “ఓ గాడ్ ఫాదర్ రండి” అని కూడా పిలిచారు. ఇప్పుడు నేను వచ్చాను, నా మతమును అనుసరించండి. ఇది అయ్యిందే పతితము నుండి పావనమయ్యే మతము. నేను సర్వశక్తివంతుడను, సదా పవిత్రుడను. ఇప్పుడు నన్ను స్మృతి చేయండి. దీనినే ప్రాచీన రాజయోగమని అంటారు. మీరు వృత్తి వ్యాపారాదులు భలే చేయండి, పిల్లలు మొదలైన వారిని భలే సంభాళించండి, కేవలము బుద్ధి యోగమును మిగిలిన వాటి నుండి తొలగించి నాతో జోడించండి. ఇదే అగ్నింటికంటే ముఖ్యమైన విషయము. ఇది అర్థము చేసుకోకుంటే ఏమియూ అర్థం కానట్లే “జ్ఞానమేమో మంచి జ్ఞానమిస్తున్నారు, పవిత్రత కూడా మంచిదే, అయితే మేము పవిత్రమేలా కావాలని” అని అడుగుతారు. సదా కొరకు పవిత్రముగా ఉండాలని అర్థము చేసుకోరు. దేవతలు ఎల్లప్పుడూ పవిత్రముగా ఉండేవారు కదా, వారు ఎలా తయారయ్యారు? మొట్ట మొదట ఈ విషయమును అర్థము చేయించాలి. తండ్రి చెప్తున్నారు - నన్ను స్మృతి చేయండి. స్మృతి ద్వారానే పాపములు నశిస్తాయి. అంతేకాక మీరు దేవతలుగా తయారైపోతారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్క.



### ధారణ కొరకు ముఖ్య సారము

1. స్వయమును వేదల నుండి షాఘకార్లుగా తయారుచేసుకొనుటకై తండ్రి నుండి అవినాశి జ్ఞాన రత్నాలు తీసుకోవాలి. ఒక్కొక్క జ్ఞాన రత్నము లక్షల, కోట్ల రూపాయల విలువగలది. వీటి విలువను తెలుసుకొని ఈ చదువును చదువుకోవాలి. ఈ చదువే సంపాదనకు మూలము, దీని ద్వారానే ఉన్నత పదవిని పొందాలి.
2. రామ సంప్రదాయములోనికి వచ్చుటకై సంపూర్ణ పవిత్రులై ఒక్క తండ్రి సాంగత్యమే చేయాలి. చెడు సాంగత్యము నుండి సదా దూరముగా ఉండాలి. అందరి నుండి బుద్ధి యోగమును తొలగించి ఒక్క తండ్రితో జోడించాలి.

**వరదానము:- “సేవలో ఉంటూ కర్మాతీత స్థితిని అనుభవము చేయు తపస్వీ మూర్తీ భవ”**

సమయము తక్కువగా ఉంది, చేయవలసిన సేవ ఇప్పుడు కూడా చాలా ఉంది. సేవలో మాయ వచ్చుటకు అవకాశముంటుంది. సేవలోనే స్వభావము, సంబంధముల విస్తారముంటుంది, స్వార్థము కూడా ఇమిడి ఉంటుంది. అందులో బ్యాలన్స్ కొంచెము తక్కువైనా మాయ కొత్త - కొత్త రూపాలు ధరించి వస్తుంది. అందువలన సేవ మరియు స్వ స్థితుల బ్యాలన్స్ ను అభ్యాసము చేయండి. అధికారులై కర్తేంద్రియాలనే సేవాధారులతోనే సేవ తీసుకోండి. మనసులో ఒక్క బాబా తప్ప ఇంకెవ్వరూ ఉండరాదు. ఈ స్మృతి ఎమర్జ్ అయ్యి ఉంటే, కర్మాతీత స్థితిని అనుభవించు తపస్వీ మూర్తులని అంటారు.

**స్లోగన్:- “కారణమనే నెగటివ్ ను సమాధానమనే పాజిటివ్ గా చెయ్యండి”**

